

राष्ट्रदूत

Rashtradoot

पिछले 10 साल में
25 करोड़ लोग गरीबी से बाहर आए
गरीब का कल्याण



फिर एक बार

मोदी सरकार

कमल का बटन दबाएं  भाजपा को जिताएं

रॉबर्ट वाड्रा एक बार फिर चुनाव लड़ने के लिये कसमसाये!

एक टी.वी. चैनल को दिये इन्टरव्यू में रॉबर्ट वाड्रा ने कहा कि, उन्हें संसद में होना चाहिये, जिससे वे स्मृति इरानी के उन पर लगाये आरोप का जमकर जवाब दे सकें

-रेणु मित्तल-

राष्ट्रदूत दिल्ली ब्यूरो- नई दिल्ली, 3 अप्रैल। अभी तक कांग्रेस पार्टी को तरफ से कोई संकेत नहीं है कि, अमेठी और रायबरेली सीटों से चुनाव कौन लड़ेगा। इस विषय पर कांग्रेस ने अभी तक अपने कार्ड नहीं खोले हैं।

अभी तक यह पता है कि, राहुल गांधी का सोच यहाँ तक साफ है कि, प्रियंका गांधी को भी चुनाव नहीं लड़ना चाहिए। ना ही राज्यसभा के रास्ते संसद पहुँचना चाहिए क्योंकि, गांधी परिवार के जितने ज्यादा लोग संसद में दिखते हैं, मोदी के कांग्रेस पर वंशवाद के आरोप को और मजबूती मिलती है। अब एनडी होती है, प्रियंका गांधी के पति रॉबर्ट वाड्रा की। जैसा कि वो हर चुनाव से पहले करते हैं, चाहे वो लोकसभा हो या विधानसभा, वाड्रा एक बार फिर चुनाव मैदान में कूदने के लिए कसमसा रहे हैं।

एक टी.वी. चैनल को दिए इन्टरव्यू में, वाड्रा ने काफी स्पष्ट शब्दों में कहा है कि, उन्हें और प्रियंका गांधी, दोनों को

- रॉबर्ट वाड्रा ने खुद के लिये टिकट की पैरवी करते हुए, यह भी कहा कि, उनके पास देशभर से मैसेज आ रहे हैं कि, उन्हें इस बार चुनाव अवश्य लड़ना चाहिये।
- पिछली बार भी चुनाव से पहले रॉबर्ट वाड्रा ने चुनाव लड़ने की पूरी पेशकश की थी। पर, राहुल गांधी ने उन्हें टिकट देने से साफ मना कर दिया था तथा चुप करा दिया था।
- राहुल गांधी का सोच तो यहां तक भी साफ है कि, प्रियंका गांधी को भी चुनाव नहीं लड़ना चाहिये और न ही राज्यसभा के रास्ते संसद पहुंचना चाहिये, क्योंकि गांधी-नेहरू परिवार के जितने ज्यादा लोग संसद में दिखते हैं, मोदी के कांग्रेस पर वंशवाद के आरोप को और मजबूती मिलती है।
- इसीलिये संभवतया, इस बार अमेठी व रायबरेली की सीट पर इस परिवार का कोई भी व्यक्ति चुनाव नहीं लड़ेगा।

कहा था और टिकट पाने की कोशिश की थी, तब राहुल गांधी ने उन्हें चुप करा दिया था और स्पष्ट रूप से ना कह दिया था।

राहुल गांधी ने आज वायनाड से अपना नामांकन दाखिल किया लेकिन अमेठी को लेकर कोई संकेत नहीं दिया। सूत्रों का कहना है कि, इस बात की बहुत कम संभावना है कि, गांधी परिवार का कोई सदस्य अमेठी या रायबरेली से चुनाव लड़ेगा और ऐसा पहली बार होगा कि, गांधी परिवार की सीट से परिवार का कोई व्यक्ति चुनाव नहीं लड़ रहा। इससे नजर आता है कि, कैसे कांग्रेस पार्टी हिन्दी भाषी क्षेत्र के सबसे बड़े राज्य में, जो संसद में 80 सांसद भेजता है, अपनी प्रासंगिकता खोती जा रही है और यह भी कि, कांग्रेस नेतृत्व मतदाताओं को आकर्षित करने में असमर्थ है और मुसलमानों को छोड़कर उनके पास कोई वोट बैंक नहीं बचा है तथा मुसलमान अकेले चुनाव में विजय सुनिश्चित नहीं कर सकते।

चुनावी राजनीति में सफलता के (शेष अंतिम पृष्ठ पर)

अम्बानी बने 100 बिलियन क्लब में शामिल होने वाले पहले भारतीय

-जाल खंबाता-

-राष्ट्रदूत दिल्ली ब्यूरो-

नई दिल्ली, 3 अप्रैल। वर्ष 2024 की फोर्ब्स वर्ल्ड्स बिजनेस लिस्ट के अनुसार, रिलायंस इण्डस्ट्रीज के चेयरमैन मुकेश अंबानी 116 अरब डॉलर की सम्पत्ति के साथ भारत के सबसे अमीर आदमी हैं। रिपोर्ट में बताया गया है कि अंबानी विश्व के 9वें सबसे अमीर व्यक्ति भी हैं और इनकी मुकेश अंबानी की सम्पत्ति में 39.76 प्रतिशत इजाफा हुआ, जिससे वह 100 बिलियन डॉलर के विशिष्ट क्लब में शामिल होने वाले पहले भारतीय बन गए हैं।

- फोर्ब्स की नवीनतम लिस्ट के अनुसार सबसे अमीर भारतीय मुकेश अंबानी विश्व के सर्वाधिक अमीर लोगों की लिस्ट में नवें नम्बर पर हैं।
- भारत में दूसरे स्थान पर अडानी ग्रुप के चेयरमैन गौतम अडानी हैं। उनकी नेट वर्थ 84 बिलियन डॉलर है। सावित्री जिन्दल भारत की सबसे अमीर महिला हैं और देश के अमीरों की लिस्ट में 33.5 बिलियन डॉलर की सम्पत्ति के साथ वह चौथे नम्बर पर हैं।
- अमेरिका में सर्वाधिक 813 अरब डॉलर, उसके बाद चीन में 473 (हांगकांग को मिलाकर) हैं। उसके बाद 200 अरब डॉलर के साथ भारत तीसरे स्थान पर है।
- फोर्ब्स की वर्ल्ड बिजनेस लिस्ट 2024 के 10 भारतीय अरबपतियों के नाम हैं:- मुकेश अंबानी- 116 अरब डॉलर, गौतम अडानी- (शेष अंतिम पृष्ठ पर)

कांग्रेस व अन्य दलों के 314 वरिष्ठ नेता भाजपा में शामिल हुए

इनमें कांग्रेस के वरिष्ठ नेता शंकर पन्नु, पूर्व विधायक नंद किशोर महरिया, जे.पी. चंदेलिया आदि प्रमुख हैं

- इन नेताओं को भाजपा जॉइन कराने के कार्यक्रम में भाजपा की प्रदेश सह प्रभारी विजया राहटकर, जॉइनिंग कमेटी के संयोजक अरुण चतुर्वेदी व कई अन्य वरिष्ठ पदाधिकारी मौजूद थे।
- श्रीगंगानगर के पूर्व सांसद शंकर पन्नु ने कहा, कांग्रेस एक परिवार की पार्टी है कुछ दिन बाद कांग्रेस का कोई नामलेवा भी नहीं बचेगा, इस पार्टी में आम कार्यकर्ता की कोई सुनवाई नहीं है।
- नंद किशोर महरिया ने कहा, भाजपा यमुना जल लाकर शेखावाटी की पानी की समस्या का समाधान कर रही है।

जयपुर, 3 अप्रैल (का.सं.)। भाजपा प्रदेश कार्यालय पर आज विभिन्न राजनैतिक दलों से आए सांसद, पूर्व मंत्री, विधायक, प्रधान, जिला परिषद सदस्य और पंचायत समिति सदस्यों सहित 314 नेताओं ने भाजपा की सदस्यता ग्रहण की। इस अवसर पर भाजपा प्रदेश सह-प्रभारी विजया राहटकर, जॉइनिंग कमेटी के संयोजक अरुण चतुर्वेदी और भाजपा प्रदेश उपाध्यक्ष नारायण पंचारिया, प्रदेश महामंत्री जितेंद्र गोठवाल और श्रवण सिंह बगड़ी ने श्रीगंगानगर के पूर्व सांसद एवं कांग्रेस के वरिष्ठ नेता शंकर पन्नु, पूर्व विधायक जे पी चंदेलिया, पूर्व विधायक नंदकिशोर महरिया, शिमला देवी बावरी, फतेहपुर विधानसभा प्रत्याशी पूर्व नगरपालिका अध्यक्ष मधुसूदन भिंडा, गंगानगर से प्रत्याशी रहे

पृथ्वीपाल सिंह, झुंझुनू से पूर्व प्रत्याशी रहे राजेन्द्र भामू, पिलानी से पूर्व प्रत्याशी कैलाश मेघवाल, ब्राह्मण महासभा के प्रदेश सचिव विजय कौशिक, पूर्व जिलाध्यक्ष झुंझुनू सुभाष शर्मा, पूर्व जिला उपाध्यक्ष गुलाब कंवर, कांग्रेस के महामंत्री रहे नरेन्द्र इंदौरिया, जेजेपी युथ विंग के प्रदेशाध्यक्ष प्रतीक महरिया,

युवा ब्राह्मण महासभा के प्रदेश महामंत्री निखिल इंदौरिया और ब्यावर से प्रत्याशी रहे इंद्र सिंह बाघवास, मनोज गौतड सहित सैकड़ों नेताओं को भाजपा का दुपट्टा पहनाकर भाजपा की सदस्यता ग्रहण कराई। सदस्यता ग्रहण कार्यक्रम को संबोधित करते हुए भाजपा प्रदेश सह-

प्रभारी विजया राहटकर ने कहा कि, प्रधानमंत्री नरेन्द्र मोदी के विजय रथ को आगे बढ़ाने के लिए प्रदेश का हर वर्ग साथ है। राजस्थान में भाजपा की डबल इंजन सरकार भजनलाल शर्मा के नेतृत्व में बेहतर काम कर रही है, वहीं, भाजपा का संगठन प्रदेशाध्यक्ष सीपी जोशी के नेतृत्व में सभी को साथ लेकर चल रहा

है। जॉइनिंग कमेटी के संयोजक अरुण चतुर्वेदी ने कार्यक्रम को संबोधित करते हुए कहा कि आज भाजपा की सदस्यता ग्रहण करने वाले सभी लोगों का भाजपा परिवार में स्वागत है। आज समाज के हर वर्ग को यह नजर आने लगा है कि कांग्रेस डूबती हुई नाव है, इसलिए सभी नेता कांग्रेस को छोड़कर भाजपा की सदस्यता ग्रहण कर रहे हैं। गंगानगर के पूर्व सांसद और कांग्रेस के वरिष्ठ नेता शंकर पन्नु ने भाजपा की सदस्यता ग्रहण करते हुए कहा कि, मैंने कांग्रेस में लंबे समय तक काम किया, लेकिन आज कांग्रेस में कार्यकर्ता की कोई सुनवाई नहीं है। एक परिवार की पैरवी करने वाली कांग्रेस में दिल्ली से लेकर नीचे तक परिवारवाद (शेष अंतिम पृष्ठ पर)

चंदे से भव्य कॉर्पोरेट ऑफिस बना रहा है संघ

-जाल खंबाता-

-राष्ट्रदूत दिल्ली ब्यूरो-

नई दिल्ली, 3 अप्रैल। राजधानी दिल्ली में बन रहे आर.एस.एस. के तीन मीनारों वाले विशाल ऑफिस के लिए उगाए गए फण्ड्स को लेकर प्रश्न पूछे जा रहे हैं। पहली मीनार जो 12 फ्लोर की है, के एक वर्ष के भीतर बनकर तैयार हो जाने की उम्मीद है। इस का निर्माण वर्ष 2016 में शुरू हुआ था। आर.एस.एस. ना तो कोई रजिस्टर्ड एन.जी.ओ. है और ना ही इसके खातों की कोई ऑडिट की जाती है तथा

- तीन टावर वाली इस इमारत का पहला 12 मंजिला टावर एक साल में बन कर तैयार हो जाएगा। ऑफिस की इमारत का निर्माण 2016 में शुरू हुआ था। मात्र चंदे से इतना भव्य ऑफिस बनाए जाने पर कई सवाल उठ रहे हैं।

यह आयकर अधिनियम के दायरे में भी नहीं आता है और वास्तव में किसी को यह नहीं पता कि यह अपने फण्ड्स कैसे जुटाता है या इसे विदेशी फण्ड्स प्राप्त हो रहे हैं। वर्ष 2016 में इस निर्माण कार्य की आधारशिला आर.एस.एस. प्रमुख मोहन भागवत ने 3.5 लाख वर्ग फीट के भूखण्ड पर रखी। यहाँ आर.एस.एस. का पुराना ऑफिस था, जिसका चयन विशालकाय दफ्तर के निर्माण के लिए किया गया। झण्डवालान स्थित इस साइट को केशवगंज के रूप में जाना जाता है और केशव स्मारक (शेष अंतिम पृष्ठ पर)

वैभव का प्रचार करने जालोर जाएंगे पायलट

बाडमेर, 3 अप्रैल (का.प्र.)। कांग्रेस महासचिव सचिन पायलट ने कहा कि, 2019 में वैभव के टिकट के लिए मैंने भी एफर्ट किए थे। अब मैं जालोर जाकर पूर्व मुख्यमंत्री अशोक गहलोत के बेटे वैभव गहलोत के लिए प्रचार करूंगा।

उन्होंने कहा, जब मैं 2019 में प्रदेश कांग्रेस अध्यक्ष था, तब मैंने दिल्ली से यह प्रयास किया कि वैभव को टिकट मिल जाए। मैं उनके नामिनेशन में भी गया था। मैंने उनके लिए प्रचार किया था। हालांकि, तब वे

- सचिन पायलट ने कहा कि, 2019 में भी वैभव को टिकट दिलाने के लिए "एफर्ट" किए थे अब मैं उनके प्रचार के लिए भी जाऊंगा।

चुनाव हार गए थे। इस बार वे जालोर से चुनाव लड़ रहे हैं। इस बार भी मैं उनके लिए चुनाव प्रचार करूंगा। पूर्व मुख्यमंत्री अशोक गहलोत से विवाद पर पायलट ने कहा, मैंने आपा नहीं खोया, मर्यादा व शालीनता रखी और बड़ा दिल दिखाते हुए आगे बढ़ने का निर्णय लिया। उन्होंने कहा कि, कड़वाहट को भुलाकर आगे बढ़ना ही पार्टी के हित में है।

गहलोत के पुराने बयानों पर पायलट ने कहा कि, गहलोत को उन्होंने (शेष अंतिम पृष्ठ पर)

संजय निरूपम कांग्रेस पार्टी से इस्तीफा देंगे आज

संजय निरूपम कांग्रेस पार्टी से काफी खफा थे, मुम्बई नॉर्थ-वैस्ट सीट को शिव सेना के लिये छोड़ देने का निर्णय लेने के बाद

-श्रीनंद झा-

-राष्ट्रदूत दिल्ली ब्यूरो-

नई दिल्ली, 3 अप्रैल। महाराष्ट्र के कांग्रेसी नेता, संजय निरूपम ने पार्टी छोड़ने का मन बना लिया प्रतीत होता है, जैसा कि पार्टी के राज्य प्रमुख, नाना पटोले की उनके विरुद्ध कार्रवाई करने की धमकी के प्रत्युत्तर में उनकी आक्रामक प्रतिक्रिया से स्पष्ट है।

निरूपम ने सोशल मीडिया साइट एक्स पर लिखा, "कांग्रेस को अपनी ऊर्जा और स्टेशनरी, मुझ पर बर्बाद नहीं करनी चाहिए बल्कि उसे पार्टी को बचाने के लिए बचा के रखनी चाहिए। पार्टी वैसे भी व्यापक वित्तीय चुनौती का सामना कर रही है। मैंने एक सप्ताह का समय दिया था और आज वह खत्म होता है। मैं कल अपना निर्णय लूंगा।

इससे पहले पटोले ने एक प्रैस सम्मेलन में कहा था कि, पार्टी ने स्टार प्रचारकों की सूची में निरूपम का नाम हटा दिया है और पूर्व सांसद के हालिया विवादास्पद टिप्पणियों के कारण उनके विरुद्ध कार्यवाही शुरू कर दी गई है। महाराष्ट्र की कई लोकसभा सीटों के लिए, शिव सेना उद्वल बाल ठाकरे

- रूफ्ट निरूपम ने कांग्रेस के खिलाफ कई वक्तव्य दिये थे तथा महाराष्ट्र में कांग्रेस प्रदेशाध्यक्ष नाना पटोले ने निरूपम के खिलाफ अनुशासनात्मक कार्यवाही और पार्टी से निष्कासन तक की बात कही।
- इस धमकी पर, निरूपम ने प्रैस कॉन्फ्रेंस करके कहा कि, कांग्रेस मुझे नोटिस देने का काम करने में अपनी स्टेशनरी बर्बाद न करे, मैंने सात दिन का समय दिया था कांग्रेस को, मुम्बई नॉर्थ वैस्ट सीट के बारे में अपना निर्णय बदल लें। बुधवार शाम को वो सात दिन पूरे हो रहे हैं, अतः कल मैं अपना निर्णय बताऊंगा, कांग्रेस की सदस्यता त्यागने के बारे में।

(यू.बी.टी.) के अपने उम्मीदवारों की घोषणा के बाद, निरूपम ने शिव सेना यू.बी.टी. पर हमलों की झड़ी शुरू कर दी थी, इसके बाद पटोले का उपरोक्त बयान आया था। ज्ञातव्य है कि निरूपम उत्तर-पश्चिम मुंबई क्षेत्र से चुनाव लड़ना चाहते थे, जहाँ से शिव सेना यू.बी.टी. ने अमोल कीर्तिकर की उम्मीदवारी घोषित कर दी है। शिव सेना के शिंदे गुट के गजानन कीर्तिकर वर्तमान में यहाँ से सांसद हैं। वर्ष 2019

के चुनावों में कीर्तिकर ने निरूपम को हराया था।

मुंबई की छः लोकसभा सीटों में से, शिव सेना यू.बी.टी. 5 सीटों पर चुनाव लड़ेगी और केवल एक सीट कांग्रेस के लिए छोड़ेगी। निरूपम ने पहले कहा था, "यह तो दान देने के समान है। सीट बंटवारे की यह व्यवस्था मुंबई में कांग्रेस का अस्तित्व खत्म करने के लक्ष्य में की गई है। मैं इस निर्णय का (शेष अंतिम पृष्ठ पर)